

## وای له مه، چما عومەر حه‌سه‌ن شه‌هیده و نه‌مان زانیوه؟



هه‌ینی 25.11.2016

ده‌رسم دهبه‌گه‌یی

عومەر حه‌سه‌ن ره‌سول گه‌ردی، له‌دوای سالی (1976) وه‌کو جاشیک و فه‌رمانده‌ی مه‌فره‌زه‌ خاسه‌ی ئەمن ناسراو دواتریش له‌ سالی (1983) فه‌وجی فه‌وجی (28) ی جاشه‌ سووکه‌کانی دامه‌زاند.

عومەر حه‌سه‌ن، له‌ رۆژی (16.8.1980) دا پێشمه‌رگه‌ی حزبی سۆسیالیستی کوردستانی به‌ناوی به‌ه‌رام خاڵد محمه‌ده‌ئمه‌ین نادر گه‌لالی (1952/ هه‌ولێر/ چه‌مرگه‌) و له‌گه‌ل فاروق نامیق محمه‌ده‌ئمه‌ین نادر گه‌لالی ئامۆزای (1952/ هه‌ولێر/ چه‌مرگه‌)، که‌ ئه‌وه‌ی دووه‌میان ئەندامی ریکخستنی حزبی ناوبراو بووه‌، له‌ ماله‌که‌ی به‌ه‌رام خاڵد له‌ گه‌ره‌کی سه‌یداوه‌ی هه‌ولێر گرت.

عومەر حه‌سه‌ن، هه‌ردووکیانی راده‌ستی هه‌یه‌ خاسه‌ی شاری که‌رکوک کردن. ئەوان، دواتر له‌ رۆژی (29.10.1980) دا له‌ هه‌یه‌ خاسه‌ دادگاییکران

و شه‌هید به‌ه‌رام چه‌مرگه‌ سزای سێداره‌ و فاروق سزای زیندانیکردنی هه‌تاهه‌تایه‌ درا. پاشانیش شه‌هید به‌ه‌رام، له‌ شه‌وی (10/11.12.1980) دا له‌گه‌ل پینچ قاره‌مانی دیکه‌ له‌ به‌ندیخانه‌ی موس‌ل له‌ سێداره‌ درا.

عومەر حه‌سه‌ن ره‌سول، له‌ کۆتایی سالی (1981) دا که‌سیکی به‌ناوی حه‌سه‌ن داره‌توویی به‌ تومه‌تی ئەندامی حزبی سۆسیالیستی یه‌گه‌رتووی کوردستان به‌گرتا، که‌ هه‌ر له‌و ساله‌دا حه‌سه‌ن داره‌توویی له‌ ژێر ئەشکه‌نجه‌ له‌ هه‌یه‌ خاسه‌ی که‌رکوک گیانی له‌ ده‌ست دا؛ سه‌رچاوه‌: (شیخ محمه‌د خدر ته‌ها، ئەو رۆژانه‌ی ئەمڕۆیان دروست کرد، که‌نالی ئاسمانی کوردسات).

عومەر حه‌سه‌ن گه‌ردی، له‌ رۆژی (10.4.1985) دا دوو پێشمه‌رگه‌ی تیپی (91) ی سه‌فینی (ی. ن. ک) ی به‌ ناوه‌کانی سدیق جه‌واد حه‌مه‌ شه‌ریف ئەحمه‌د گه‌لالی (1968/ هه‌ولێر/ باغه‌مره‌) و کامه‌ران حه‌سه‌ن مه‌لود پیراود (1967/ هه‌ولێر)، له‌ که‌سه‌ن‌زان به‌دیل گرت و راده‌ستی ئەمنی هه‌ولێری کردن، که‌ دواتر له‌ رۆژی (15.3.1986) دا له‌ زیندانی ئەبوغریب له‌ به‌غدا له‌ سێداره‌ دران.

فه‌وجی جاشه‌ سووکه‌کانی عومەر حه‌سه‌ن ره‌سول گه‌ردی، له‌ سالی (1985) دا کاتیک که‌ پاسه‌وانی شاروچکه‌ی ئاغجه‌له‌ر و دپه‌اته‌کانی ده‌ورو به‌ریان پێسپێردرابوو، له‌ شه‌وی (14/15.9.1985) دا هه‌یژیک پێشمه‌رگه‌ی تیپی (25) ی خاڵخان که‌ پیکه‌تابوو له‌ سێ که‌رتی یه‌کی قه‌لاسیوکه‌، که‌رتی دووی شیوه‌سوور و که‌رتی سێی چه‌مچه‌مال به‌ سه‌ره‌رشتی دانا ئەحمه‌د مه‌جیدی سه‌رتیپ، هه‌رشیان کرده‌ سه‌ر دوو ره‌بایه‌ی گوندی کانی سپیلکه‌ی ئاغجه‌له‌ر، به‌لام به‌داخه‌وه‌ له‌ ئەنجامی ته‌قینه‌وه‌ی چه‌ند مینیک له‌ ژێر قاچی پێشمه‌رگه‌کان و ته‌قه‌ی زوری جاشه‌کان، یازده‌ پێشمه‌رگه‌ به‌م ناوانه‌ شه‌هید بوون: (ئمه‌ین عه‌بدولکه‌ریم (ئمه‌ین به‌کر قه‌سه‌روکی - ئاغجه‌له‌ر)، جومعه‌ عه‌بدولکه‌ریم محمه‌د سالح (جومعه‌ ریشه‌ که‌رکوک) لێپرسراوی دارایی تیپ، عه‌بدوللا محمه‌ده‌ئمه‌ین ئیبراهیم (عه‌بدوللا قه‌ره‌ناوی - شوان)، عه‌زیز محمه‌د سالح ئەحمه‌د سۆنه‌گولی (بارام) رابه‌ر سیاسی که‌رتی سێی چه‌مچه‌مال، عه‌لی حاجی حه‌مه‌ده‌ئمه‌ین فه‌تاح عه‌لی (عه‌لی کاریزه‌یی - شوان)، عومەر محمه‌د عه‌بدوللا خدر ناسراو به‌ عومەر حه‌مه‌ قوچ (کانی هه‌نجیر - ئاغجه‌له‌ر)، فازل عه‌لی سه‌عید سه‌عدون شوانی (شیرکو قه‌ره‌ناوی)، کامه‌ران ته‌ها فه‌ره‌ج مه‌حمود که‌رکوک (کامه‌ران بیکه‌یسی)، کاویس هه‌ویز عومەر ئەحمه‌د (کاویس مۆرخواره‌یی - ئاغجه‌له‌ر)، محیدین ئەحمه‌د محمه‌د چه‌مچه‌مالی (محیدین بیکه‌س) و یاسین سه‌لام سالح خدر ناسراو به‌ یاسین ته‌ه‌ته‌قی (ته‌ه‌ته‌ق - شوان)، له‌گه‌ل برینداربوونی (23) پێشمه‌رگه‌؛ سه‌رچاوه‌: رۆژنامه‌ی کوردستانی نوێ، ژماره‌ 5618). ته‌رمی شه‌ش پێشمه‌رگه‌ که‌وته‌ به‌رده‌ستی جاشه‌کانی عومەر حه‌سه‌ن و به‌نه‌ینی له‌ که‌رکوک نیژرابوون، به‌لام دوای روخانی رژی می سه‌دام حوسین له‌ ریکه‌وتی (9.4.2003) دا ته‌رمی ئەو شه‌ش پێشمه‌رگه‌یه‌ له‌ گورستانی شیخ محیدین دۆزرایه‌وه‌ و بۆ شوینی له‌ دایکبوونیان گواستراوه‌.

عومەر حه‌سه‌ن ره‌سول گه‌ردی، له‌ شه‌ری چوارتا مه‌دالیای ئازایه‌تی له‌ سه‌دام وه‌رگرتوه‌.

عومەر حەسەن گەردی، لە ڕیکەوتی (26.12.1986) دا یوسف مەجید حەمەد سیاوی ئەندامی حزبی زەحمەتکێشانی کوردستانی لە مالهەکی خۆیدا دەستگیرکرد و ڕادەستی ئەمنی هەولێری کرد. لە سالی (1987) دا یوسف مەجید حەمەد ڕهوانه‌ی دادگای شۆرشی به‌غدا کراو فەرمانی له سیداره دانی بو دەرچوو، دواتر له ڕیکەوتی (29.5.1988) دا له سیداره درا.

فهوجی عومەر حەسەن ڕه‌سول گەردی به‌شداری شالاولی ئەنفاله‌کانی (1+2+8) ی کردووه. سه‌بارهت به‌ به‌شداریکردنی ئەو فهوجه له ئەنفاله‌کانی یه‌ک و دوو؛ سه‌رچاوه: (ڕۆژنامه‌ی الثورة، ژماره (6519)، ل نه‌زانراوه). سه‌بارهت به‌ به‌شداریکردنی ئەو فهوجه له ئەنفالی (8) دا؛ سه‌رچاوه: (سی دی دادگاییکردنی تۆمه‌تبارانی ئەنفال، ب22، ل5228-5220).

عومەر حەسەن ڕه‌سول گەردی، سه‌رۆکجاشی فهوجی (28) ی جاشه سووکەکان، ژماره (361) ی له لیستی ناوی تۆمه‌تبارە داواکراوه‌کان دراوه‌تی. عومەر حەسەن، دواي ڕاپه‌ڕین له ڕۆژی (21.9.1992) دا له‌لایه‌ن (ی. ن. ک) له شاری که‌رکوک کوژرا و تهرمه‌که‌ی له موسل نیژراوه.

به‌گوێزهی زانیارییه‌کانی خۆم که هه‌مووی له په‌رتوکی (ئینسکلۆپیدیای تۆمه‌تبارانی شالاولی ئەنفال له باشووری کوردستان) نووسراوه، عومەر حەسەن بۆته هۆکاری شه‌هیدکردن و له سیداره‌دانی (16) پێشمه‌رگه و ڕیکخستن، که‌چی که‌سوکاره‌که‌ی له فه‌یسبووک په‌یژیکیان بو کردۆته‌وه به‌ناوی (شه‌هید عومەر حەسەن)، لینکی په‌یژه‌که له خواره‌وه داده‌نیم:

<https://www.facebook.com/%D8%B4%D9%87%D9%8A%D8%AF-%D8%B9%D9%85%D8%B1-%D8%AD%D8%B3%D9%86-786567288156198/>

باشه ئەگەر عومەر حەسەن، شه‌هید بی، ئەي ئەو قوربانیانە‌ی ده‌ستی ئەو ناوبنێین چی؟ سه‌یره، به‌راستی سه‌یره، وه‌کو کابرا گوته‌نی: (وام له‌مه، چما عومەر حەسەن شه‌هیده و نه‌مان زانیوه)؟ هیوادارم سه‌یری ئەو لینکه‌ی خواره‌وه بکه‌ن و گوێ له‌ مۆرانی (پۆله‌ لای)، مۆرانییێژ (محەمەد حشمتی) بگرن، ئەگەر سه‌دا سه‌د بۆچوونتان وابی که مۆرانی پۆله‌ لای گۆرانیه و مۆرانییێژ محەمەد حشمتی گۆرانییێژه، ئینجا هیشتاکه عومەر حەسەن شه‌هید نییه و سه‌رۆکجاشیکی خۆفرووش و به‌کرگیگراوی به‌عس و سه‌دام بووه!

ده‌رسیم

هه‌ینی (25.11.2016).

دانمارک

بۆ گوێگرتن له‌ مۆرانی (پۆله‌ لای)، به‌ده‌نگی مۆرانییێژ (محەمەد حشمتی)، کلکی ئەم لینکه‌ی خواره‌وه بکه‌ن:

[https://www.facebook.com/permalink.php?story\\_fbid=1798071367148158&id=100008359360946&\\_\\_mref=message\\_bubble](https://www.facebook.com/permalink.php?story_fbid=1798071367148158&id=100008359360946&__mref=message_bubble)